



## बिउँपूजी परिचालन कार्यविधि, २०७९

कृषि व्यवसाय सञ्चालनको लागि बाली वस्तुहरूको उत्पादन, प्रशोधन र बजारीकरण सम्बन्धि कार्यको सुरुवाती चरणमा बिउँपूजी उपलब्ध गराई कृषि उत्पादन र उत्पादकत्व वृद्धि गर्न बिउँपूजी परिचालन बाञ्छनिय भएकोले विनियोजन ऐन २०७९ को दफा ९ को उपदफा (२) ले दिएको अधिकार प्रयोग गरि मन्त्रालयले यो कार्यविधि स्वीकृत गरेको छ ।

### परिच्छेद -१

#### प्रारम्भिक

१. संक्षिप्त नाम र प्रारम्भ : (१) यस कार्यविधिको नाम “बिउँपूजी परिचालन कार्यविधि, २०७९” रहेको छ ।

(२) यो कार्यविधि तुरुन्त प्रारम्भ हुनेछ ।

२. परिभाषा : विषय वा प्रसङ्गले अर्को अर्थ नलागेमा यस कार्यविधिमा,-

क. “आवेदक” भन्नाले बिउँपूजी परिचालन गर्नको लागि बोर्ड/निर्देशनालय/ज्ञान केन्द्र/विज्ञान केन्द्र समक्ष आवेदन दिने कृषि फार्म, कृषि कम्पनी, कृषि उद्यमी, कृषक समूह र कृषि सहकारीहरूलाई सम्झनु पर्छ ।

ख. “कृषि व्यवसाय” भन्नाले देहायको व्यवसाय सम्झनु पर्छ:-

- १) व्यवसायिक उद्देश्यले गरिने कृषि बाली वा वस्तुको उत्पादन,
- २) कृषिजन्य वस्तुको संकलन, वातानुकूलित भण्डारण वा प्रशोधन,
- ३) कृषि उपजको व्यापार,
- ४) कृषि उत्पादनका लागि प्रयोग हुने रासायनिक तथा प्राङ्गारिक मलको उत्पादन, भण्डारण र वितरण,
- ५) कृषि उत्पादनको लागि प्रयोग हुने बीउ, बेर्ना, नक्ष र भुराको उत्पादन उत्पादन, परामर्श सेवा, भण्डारण र वितरण,
- ६) कृषिमा प्रयोग हुने औषधि एवं विषादीको उत्पादन, परामर्श, भण्डारण तथा बिक्री व्यवसाय,
- ७) कृषि उत्पादनको लागि आवश्यक सिचाइ तथा उच्च प्रविधियुक्त खेतिका लागि आवश्यक यन्त्र उपकरण, सामग्री उत्पादन, बिक्री वितरण तथा मर्मत सम्भार,
- ८) कृषि यन्त्र र यान्त्रिक उपकरणको उत्पादन तथा बजारीकरण,
- ९) कृषिजन्य उद्योग (जस्तै-दाना, घाँस, छाला, हाड, साईलेज) व्यवस्थापन र सञ्चालन ।

मा. बसुन्धरा हुमागाई  
मन्त्री



- ग. "निर्देशनालय" भन्नाले मन्त्रालय मातहतको कृषि विकास निर्देशनालय र पशुपन्छी तथा मत्स्य विकास निर्देशनालयलाई सम्झनु पर्छ ।
- घ. "प्रदेश" भन्नाले बागमती प्रदेशलाई सम्झनु पर्छ ।
- ङ. "बोर्ड" भन्नाले मन्त्रालय मातहतको प्रदेश दुग्ध विकास बोर्डलाई सम्झनु पर्छ ।
- च. "मन्त्रालय" भन्नाले प्रदेशको कृषि तथा पशुपन्छी विकास मन्त्रालय सम्झनु पर्छ ।
- छ. "लाभग्राही" भन्नाले विउँपूजी परिचालनको लागि छनौट भएका आवेदकलाई सम्झनु पर्छ ।
- ज. "विज्ञ केन्द्र" भन्नाले पशुपन्छी तथा मत्स्य विकास निर्देशनालय अन्तर्गतको भेटेरीनरी अस्पताल तथा पशु सेवा विज्ञ केन्द्रहरू सम्झनु पर्छ ।
- झ. "ज्ञान केन्द्र" भन्नाले कृषि विकास निर्देशनालय अन्तर्गतको कृषि ज्ञान केन्द्रहरू सम्झनु पर्छ ।
३. लगानी योग्य क्षेत्र: (१) बीउपूजीको उपयोग अनुसूची-१ मा उल्लेखित कृषिका सहक्षेत्रसगं सम्बन्धि व्यवसायमा देहाय अनुसारका कार्यहरूको लागि रकम उपलब्ध गराईने छ ।
- (क) कृषि उत्पादन सम्बद्ध पुर्वाधार निर्माण,
- (ख) भण्डारण तथा प्रशोधन सम्बद्ध पुर्वाधार निर्माण,
- (ग) उत्पादन, प्रशोधन, भण्डारण, बजार प्रवर्द्धन र मूल्य अभिवृद्धि सम्बद्ध यन्त्र, उपकरण, मेशिनरी, ढूवानी साधन खरिद,
- (घ) बीउपूजी कोष परिचालन समितिले कृषि सम्बन्धित क्षेत्रमा तोके बमोजिमको अन्य कार्य ।

### परिच्छेद - २

#### संस्थागत व्यवस्था

४. निर्देशक समिति: (१) विउँपूजी परिचालन कार्यक्रम कार्यान्वयनको नीतिगत विषयमा आवश्यक निर्देशन दिन मन्त्रालयमा देहाय बमोजिमको निर्देशक समिति रहनेछ ।
- (क) माननीय मन्त्र, मन्त्रालय -अध्यक्ष
- (ख) माननीय राज्यमन्त्र, मन्त्रालय -सदस्य
- (ग) सचिव, मन्त्रालय -सदस्य
- (घ) प्रमुख, निर्देशनालय (कृषि र पशुपन्छी गरि २ जना) -सदस्य
- (ङ) उपसचिव, आर्थिक मामिला तथा योजना मन्त्रालय, प्रदेश -सदस्य
- (च) उपसचिव, प्रदेश नीति तथा योजना आयोग, प्रदेश -सदस्य
- (छ) महाशाखा प्रमुख (कृषि र पशुपन्छी गरि २ जना) -सदस्य

मा. बसुन्धरा हुमागाई  
मन्त्री



(ज) प्रमुख, योजना तथा अनुगमन महाशाखा, मन्त्रालय -सचिव

(२) उपदफा (१) बमोजिमको निर्देशक समितिको काम, कर्तव्य र अधिकार देहाय बमोजिमको हुनेछः-

(क) बिउँपूजी परिचालन कार्यान्वयनमा सहजीकरण गर्ने,

(ख) कार्यक्रमको अनुगमन तथा निरिक्षण गर्ने,

(ग) कार्यक्रम सञ्चालनको क्रममा आईपरेका बाधा अडचन फुकाउने,

(३) निर्देशक समितिको बैठकमा आवश्यकता अनुसार बढीमा ३ जनासम्म विषय विज्ञलाई आमन्त्रण गर्न सकिनेछ ।

५. बीउपूजी परिचालन समिति: (१) स्वीकृत कार्यक्रम र बजेट अनुसार कृषि व्यवसायमा बिउपूजी परिचालन गर्न बोर्ड/निर्देशनालय/ज्ञान केन्द्र/विज्ञ केन्द्रमा देहाय बमोजिम एक बीउपूजी परिचालन समिति गठन गरिनेछ ।

(क) प्रमुख वा निजले तोकेको वरिष्ठतम अधिकृत, बोर्ड/निर्देशनालय/ज्ञान केन्द्र/विज्ञ केन्द्र -संयोजक

(ख) वरिष्ठ अधिकृत/अधिकृत, बोर्ड/निर्देशनालय/ज्ञान केन्द्र/विज्ञ केन्द्र -सदस्य

(ग) अधिकृत, सम्बन्धित शाखा, बोर्ड/निर्देशनालय/ज्ञान केन्द्र/विज्ञ केन्द्र -सदस्य

(घ) योजना हेर्ने वरिष्ठ अधिकृत/अधिकृत, बोर्ड/निर्देशनालय/ज्ञान केन्द्र/विज्ञ केन्द्र -सदस्य

(ङ) प्रमुख, खरिद इकाई, बोर्ड/निर्देशनालय/ज्ञान केन्द्र/विज्ञ केन्द्र -सचिव

(२) समितिले बढीमा दुई जना सम्म विषय विज्ञलाई बैठकमा आमन्त्रित गर्न सक्नेछ ।

(३) समितिको काम, कर्तव्य र अधिकार देहाय बमोजिम हुनेछः-

(क) विशेष लगानीको क्षेत्र पहिचान गरी स्वीकृतिको लागि बोर्ड/निर्देशनालय/ज्ञान केन्द्र/विज्ञ केन्द्रमा पेश गर्ने,

(ख) आवेदकको व्यवसायीक योजना विश्लेषण गरी वस्तुनिष्ठ लाभग्राही छनौटको लागि सिफारिस गर्ने,

(ग) बीउपूजी परिचालनमा सदुपयोग भए/नभएको अनुगमन गर्ने,

(घ) बीउपूजी परिचालन सम्बन्धमा चौमासिक विवरण मन्त्रालयमा पेश गर्ने,

(ङ) बिउँपूजी परिचालनको लागि कार्ययोजना बनाउने,

परिच्छेद -३

कार्यक्रम सञ्चालन र बीउपूजी परिचालन सम्बन्धी व्यवस्था

मा. बसुन्धरा हुमागाई  
मन्त्री



६. कार्यक्रम सञ्चालन प्रक्रिया: बोर्ड/निर्देशनालय/ज्ञान केन्द्र/विज्ञ केन्द्रले विउपूजीकोष परिचालन कार्यक्रम कार्यान्वयनको लागि अनुसूची -२ को ढाचामा आवेदकहरुवाट प्रस्ताव माग गर्नेछ ।

(२) आवेदकले अनुसूची-३ बमोजिमको निवेदनका साथ सोही अनुसूचीमा उल्लेखित कागजातहरु समेत पेश गर्नुपर्नेछ ।

(३) लाभग्राहीको छनौट दफा ५ बमोजिमको बीउपूजी परिचालन समितिद्वारा हुनेछ ।

(४) छनौट भएका लाभग्राहीसगँ बोर्ड/निर्देशनालय/ज्ञान केन्द्र/विज्ञ केन्द्रले अनुसूची-४ बमोजिमको सम्झौता गर्नेछ ।

७. ब्याजदर: बोर्ड/निर्देशनालय/ज्ञान केन्द्र/विज्ञ केन्द्रद्वारा यस कार्यविधि बमोजिम प्रवाह हुने बिउपूजीमा ब्याज लाग्ने छैन ।

८. बिउपूजीको अधिकतम सीमा: (१) अनुसूची-१ मा उल्लेखित कृषि व्यवसाय सञ्चालनको लागि व्यवसायीक योजनाको आधारमा प्रति लाभग्राही प्रति परियोजनामा हुने लगानीको बढीमा २० प्रतिशत हुनेछ ।

(२) केन्द्रवाट सञ्चालन हुने उत्पादनमुखि कृषि, पशुपन्थी तथा मत्स्य विकास क्रियाकलापको हकमा परियोजना लगानीको बढीमा २० प्रतिशत वा बढीमा रु. १० लाखसम्म हुनेछ ।

(३) कृषि व्यवसाय सम्बन्धि प्रशोधन र बजारीकरणको लागि बोर्ड/निर्देशनालयवाट सञ्चालन हुने कार्यक्रमको हकमा परियोजना लगानीको बढीमा २० प्रतिशत वा स्वीकृत कार्यक्रमको लक्ष्य र बजेटलाई आधार मानी अनुसूची-५ बमोजिम अधिकतम सीमामा रही बिउपूजी उपलब्ध गराईनेछ ।

(४) स्वीकृत बिउपूजी लाभग्राहीलाई देहाय बमोजिमक तीन किस्तामा उपलब्ध गराईनेछ ।

क. व्यवसायीक योजना बमोजिम सम्झौता भएपश्चात स्वीकृत बीउपूजीको १० प्रतिशत,

ख. व्यवसायीक योजना बमोजिम पचास प्रतिशत कार्य सम्पन्न पश्चात स्वीकृत बीउपूजीको ४० प्रतिशत,

ग. व्यवसायीक योजना बमोजिम शत प्रतिशत कार्य सम्पन्न पश्चात स्वीकृत बीउपूजीको बाकी ५० प्रतिशत ।

(५) उपदफा (३) बमोजिमको किस्ता भुक्तानीको लागि लाभग्राहीले मन्त्रालयले तोकेको नेपाल राष्ट्र बैकवाट ईजाजत प्राप्त "क" वर्गको बैकमा खाता खोल्नुपर्नेछ र आवश्यक बिल भरपाई पेश गर्नुपर्नेछ ।

मा. वसुन्धरा हुमरागाई  
मन्त्री



९. बीउपूजी फिर्ता अवधि र सेवा शुल्क सम्बन्धी व्यवस्था : (१) बिउपूजीको फिर्ता अवधि बढीमा पाच वर्षको हुनेछ । लाभग्राहीसँग बिउपूजीको किस्ता असुली तथा भुक्तानी अवधीको निर्धारण कृषि व्यवसायको प्रकृति र बिउपूजीको आकार हेरी बीउपूजी परिचालन समितिले तोक्नेछ र सम्झौतामा यस विषयलाई उल्लेख गरिनेछ ।

(२) उपदफा १ मा जेसुकै लेखिएतापनि बिउपूजीको पहिलो किस्ता लगानी र अन्तिम किस्ता असुलीको अवधि बढीमा पाच वर्षको हुनेछ ।

(३) निर्देशनालय/ज्ञान केन्द्र/विज्ञ केन्द्रले बिउपूजी लगानी र असुलि सम्बन्धि कुनै सेवा शुल्क लिने छैन । तर, लाभग्राहीले समयमा किस्ता भुक्तानी नगरेमा नेपाल राष्ट्र बैंकले तोकिएको मापदण्डमा रहेर हर्जाना लिन बाधा पुग्ने छैन ।

(४) पहिलो किस्ता परिचालन गर्दा तोकिएको प्रतिफल पुरा नभएमा दोस्रो किस्ता भुक्तानी दिइने छैन र त्यस्तो परियोजनाको सम्झौता रद्द गरि असुल उपर गरिनेछ ।

१०. सुरक्षण: (१) रु. दश लाखसम्म बिउपूजी प्रवाह गर्दा बीउपूजी प्रवाह हुने परियोजना नै सुरक्षण रहनेछ ।

(२) रु. दशलाख भन्दा बढी बिउपूजी प्रवाह गर्दा बैंक सुरक्षणको(Bank Guarantee) सुनिश्चितता गर्नुपर्नेछ ।

११. बिउपूजी कोष फिर्ता गर्नुपर्ने: (१) देहायमध्ये कुनै एक अवस्थामा लाभग्राहीले बिउपूजी रकम फिर्ता गर्नुपर्नेछ ।

(क) सम्झौता अवधि समाप्त भएमा,

(ख) कार्य सम्पादन सन्तोषजनक नभएमा,

(ग) बिउपूजी परिचालन समितिको सिफारिसमा निर्देशक समितिले निर्णय गरेमा ।

(२) उपदफा १ बमोजिम लाभग्राहीले बीउ पूजी कोष फिर्ता नगरेका उक्त रकम सरकारी बाकी सरह असुल उपर गरिनेछ ।

परिच्छेद - ६

अन्य व्यवस्था

१२. बीमा सम्बन्धी व्यवस्था: यस कार्यविधि बमोजिम बीउपूजी परिचालन गर्दा कृषि व्यवसायको अनिवार्य बीमा गर्नु पर्नेछ ।

१३. दोहोरोपना नहुने: यस कार्यक्रमलाई प्रभावकारी र व्यवस्थित बनाउन संघीय तथा स्थानीय तहवाट कार्यान्वयन हुने कार्यक्रम तथा आयोजनासँग दोहोरोपना नहुने गरी कार्यक्रम कार्यान्वयन गर्नुपर्नेछ ।

मा. बसुन्धरा हुमागाई  
मन्त्री



१४. प्राथमिकता दिईने: हालसम्म कुनै पनि सरकारी निकायहरूबाट सहूलियत ऋण प्राप्त नगरेका व्यवसायिलाई प्राथमिकता दिईनेछ ।
१५. कारबाही सम्बन्धी व्यवस्था: यस कार्यविधि अनुसार बिउपूजी लिई समयमानै किस्ता भुक्तानी नगर्ने लाभग्राहीहरूलाई प्रचलित ऐन कानून तथा कार्यविधिको आधारमा कारबाही गरिनेछ । साथै, लाभग्राहीलाई कालो सूचिमा राख्नको लागि सिफारिस समेत गरिनेछ ।
१६. संशोधन: यो कार्यविधि कार्यान्वयनमा कुनै बाधा अड्चन परेमा मन्त्रालयले संशोधन गर्न सक्नेछ ।
१७. प्रचलित कानून बमोजिम हुने: यस कार्यविधिमा उल्लेख भएका प्रक्रियाको सम्बन्धमा यसै कार्यविधि बमोजिम र अन्यमा बुदाँहरू प्रचलित कानून बमोजिमको प्रक्रिया अवलम्बन गरिनेछ ।

मा. बसुन्धरा हुमराई  
मन्त्री



अनुसूची-१

दफा ३ सगुं सम्बन्धित

सजालन हुने कृषि व्यवसायमा

- क. खाद्यान्न बाली,
- ख. बागवानी जन्यः फलफुल, तरकारी, कन्दमूल, मसलाबाली, पुष्प
- ग. पशुपन्छी तथा मत्स्य,
- घ. माछा, मासु, दुध, फुल, हाड, छाला, ऊन
- ङ. च्याउ,
- च. मौरी, रेशम,
- छ. चिया, कफि, अलैची, सुपारी, घासेबाली,
- ज. तेलहन, दलहन,
- झ. कपास, जुट, उखु, रबर खेती,
- ञ. कृषि पर्यटन,
- ट. कृषि तथा पशुपन्छीजन्य उत्पादनको प्रशोधन उद्योग,
- ठ. कृषि तथा पशुपन्छीजन्य उत्पादन सामग्री(दाना, मलखाद, विषदी, औषधि)आदिको उत्पादन उद्योग,
- ड. खेती प्रणालीमा समाविष्ट कृषि तथा पशुपन्छीजन्य वस्तुहरु,
- ढ. कानूनले निषेध नगरेको अन्य कृषि व्यवसाय



अनुसूची- २

(दफा ६ को उपदफा २ सँग सम्बन्धित)

प्रस्ताव आव्हानको सूचना

यस बोर्ड/निर्देशनालय/ज्ञान केन्द्र/विज्ञ केन्द्र,.....को आर्थिक वर्ष..... को वार्षिक स्वीकृत कार्यक्रम अनुसार बिउँपूजी कोष परिचालन कार्यक्रम सञ्चालन गर्न इच्छुक आवेदकहरुले यो सूचना प्रकाशित भएको मितिले ३० दिन सम्ममा कार्यालय समयभित्र आइपुग्ने गरी तपसिल बमोजिमका कागजात सहित बोर्ड/निर्देशनालय/ज्ञान केन्द्र/विज्ञ केन्द्र मा आवेदन दर्ता गर्नुहुन आव्हान गरिन्छ । साथै रित नपुगेका वा म्याद नाघी प्राप्त हुन आएका आवेदनलाई कार्यक्रमको लागी समावेश हुन नसक्ने व्यहोरा समेत जानकारी गराईन्छ ।

तपसिल:

१. रु. १०/- को हुलाक टिकट टाँस गरेको आवेदन,
२. निवेदकको नेपाली नागरिकताको प्रमाणित प्रतिलिपी र संस्था (कृषक/कृषक समूह/कृषि सहकारी/निजि कृषि फार्म) को हकमा संस्था दर्ता तथा नविकरण गरेको प्रमाणपत्र,
३. संस्था (कृषक/कृषक समूह/कृषि सहकारी/निजि कृषि फार्म) को हकमा स्थायी लेखा नम्बर (PAN), करचुक्ता र दर्ता
४. संस्थाको हकमा लेखा परिक्षणको प्रमाणित प्रतिलिपि,
५. संस्थाको बैठकको निर्णयको प्रतिलिपि (समूह/सहकारीको हकमा),
६. अनुसूची -३ अनुसारको आवेदन,
७. व्यवसायीक योजना,
८. बैंक सुरक्षण,
९. स्थानीय तहको वा सम्बन्धित वडा कार्यालयबाट सिफारिस पत्र।

पुनश्च: "बिउँपूजी परिचालन कार्यविधि, २०७९" यस बोर्ड/निर्देशनालय/ज्ञान केन्द्र/विज्ञ केन्द्र,..... को वेवसाईटबाट डाउनलोड गर्न सकिनेछ ।

मा. बसुन्धरा हुमागाई  
मन्त्री





अनुसूची- ३  
(दफा ६ को उपदफा २ सगँ सम्बन्धित)  
आवेदन फाराम

मिति:

श्रीमान् प्रमुखज्यू,  
बोर्ड/निर्देशनालय/ज्ञान केन्द्र/विज्ञ केन्द्र ,..... ।

विषय: कार्यक्रममा सहभागी गरिदिने वारे ।

महोदय,

प्रस्तुत विषयमा यस बोर्ड/निर्देशनालय/ज्ञान केन्द्र/विज्ञ केन्द्र.....को मिति ..... मा प्रकाशन गरिएको बिउपूजी कोष परिचालन कार्यक्रममा सहभागी हुन तपसिलको कागजात सहित यो निवेदन पेश गरेको छु ।

तपसिल:

१. रु. १०/- को हुलाक टिकट टाँस गरेको आवेदन,
२. निवेदकको नेपाली नागरिकताको प्रमाणित प्रतिलिपी र संस्था (कृषक समूह/कृषि सहकारी/निजि कृषि फार्म) को हकमा संस्था दर्ता तथा नविकरण गरेको प्रमाणपत्र,
३. संस्था (कृषक समूह/कृषि सहकारी/निजि कृषि फार्म) को हकमा स्थायी लेखा नम्बर (PAN),
४. संस्थाको (कृषक समूह/कृषि सहकारी/निजि कृषि फार्म) हकमा लेखा परिक्षणको प्रमाणित प्रतिलिपि,
५. संस्थाको बैठकको निर्णयको प्रतिलिपि (समूह/सहकारीको हकमा),
६. अनुसूची -३ अनुसारको आवेदन,
७. व्यवसायीक योजना,
८. बैंक सुरक्षण,
९. स्थानीय तहको वा सम्बन्धित वडा कार्यालयबाट सिफारिस पत्र।

निवेदक:

नाम:

ठेगाना:

छाप:

मा. बसुन्धरा हुमागाई  
मन्त्री



अनुसूची - ४

(दफा ६ को उपदफा ४ सगँ सम्बन्धित)

सम्झौता पत्र

यो सम्झौता (यसपछि सम्झौता भनिएको) मिति ..... साल ..... महिनाको ..... गतेका दिन (सम्बन्धित कार्यालयको नाम तथा ठेगाना) ..... (यसपछि प्रथम पक्ष भनिएको) र (लाभग्राहीको नाम तथा ठेगाना).....(यसपछि द्वितीय पक्ष भनिएको) बिच .....व्यवसाय सञ्चालनको लागि कुल रकम.....को .....प्रतिशतले हुन आउने वा (बढीमा रु. १० लाख/रु. १ करोड) .....प्रथम पक्षले दोस्रो पक्षलाई प्रदान गर्न देहाय बमोजिमका शर्तहरूको पालना गर्ने गरी यो सम्झौता गरिएको छ । यो सम्झौता दुबै पक्षहरूबाट हस्ताक्षर भएको मिति देखि लागु हुनेछ ।

१. यो सम्झौता, सम्झौता भएको मिति वाट लागू हुनेछ ।

२. सम्झौता भएको मितिले सम्झौता अनुसारका क्रियाकलापहरू १५ दिनभित्र सुरु गर्नुपर्नेछ । शुरु मिति:.....र सम्पन्न हुने मिति:..... हुनेछ ।

३. व्यवसायको कुल लागत रु.....(अक्षरेपी.....मात्र) रहेको छ ।

४. बुदाँ नम्बर ३ मा उल्लेखित व्यवसायको लागि किस्ता देहाय बमोजिम उपलब्ध गराईनेछ ।

(क) प्रथम किस्ता: .... प्रतिशत कार्य सम्पन्न पश्चात रु.....

(ख) दोस्रो किस्ता: .... प्रतिशत कार्य सम्पन्न पश्चात रु.....

(ग) तेस्रो किस्ता: .... प्रतिशत कार्य सम्पन्न पश्चात रु.....

५. व्यवसायको प्रकृति र ऋणको लगानि हेरि लाभग्राहिले देहायबमोजिम किस्ता फिर्ता गर्नुपर्नेछ

(क) प्रथम किस्ता: रु..... मिति .....

(ख) दोस्रो किस्ता: रु..... मिति .....

(ग) तेस्रो किस्ता: रु.....मिति.....

(घ) चौथो किस्ता: रु.....मिति.....

(ङ) .....

६. यो सम्झौता, दुवै पक्षको आपसि समझदारीमा संशोधन गर्न सकिनेछ ।

७. यस सम्झौतामा उल्लेख भएका देखि अन्य विषय प्रचलित कानून बमोजिम हुनेछ ।

पहिलो पक्षको तर्फबाट

दस्तखत :

नाम :

पद :

कार्यालय :

छाप :

दोस्रो पक्षको तर्फबाट

दस्तखत:

नाम:

पद:

संस्था:

छाप :

१.

१.

साक्षी:

१०

मा. बसुन्धरा हुमागाई  
मन्त्री



अनुसूची-५

(दफा ८ को उपदफा २ सगँ सम्बन्धि)

प्रशोधन तथा बजारीकरण सम्बन्धि व्यवसाय

क्र.श.	व्यवसाय	लक्ष्य	स्वीकृत बजेट(रु.)	अधिकतम बीउपूजिको सीमा	कैफियत
१	बाख्रा स्रोत केन्द्र स्थापना	२	१ करोड	परियोजनाको बढीमा २० प्रतिशत वा रु. ५० लाख सम्म	
२	बंगुर स्रोत केन्द्र स्थापना	२	१ करोड	परियोजनाको बढीमा २० प्रतिशत वा रु. ५० लाख सम्म	
३	सहकारी डेरी मार्ट स्थापना	५	५० लाख	परियोजनाको बढीमा २० प्रतिशत वा रु. १० लाख सम्म	
४	आधुनिक र पूर्ण स्वचालित गाईपालन	१०	३ करोड	परियोजनाको बढीमा २० प्रतिशत वा रु. ३० लाख सम्म	
५	Milk Tanker	५	१ करोड ५० लाख	परियोजनाको बढीमा २० प्रतिशत वा रु. ३० लाख सम्म	
६	रेफ्रिजेरेटर भ्यान खरिद	१०	२ करोड	परियोजनाको बढीमा २० प्रतिशत वा रु. २० लाख सम्म	
७	मल्लिङ थोपा सिचाई ग्रिन हाउस आदिमा प्रयोग भएका प्लाष्टिकहरुलाई पुन प्रयोगमा ल्याउने प्रविधिको विकास	१	५० लाख	परियोजनाको बढीमा २० प्रतिशत वा रु. ५० लाख सम्म	
८	डेरी एक्सिलेन्सि सेन्टर स्थापना	२	२ करोड	परियोजनाको बढीमा २० प्रतिशत वा रु. १ करोड सम्म	
९	डेरी प्रशोधन केन्द्र स्थापना	-	-	परियोजनाको बढीमा २० प्रतिशत वा रु. १० लाख सम्म	
१०	बधशाला तथा बधस्थल	-	-	परियोजनाको बढीमा २० प्रतिशत वा रु. ५० लाख सम्म	
११	पशुपन्छीसगँ सम्बन्धित प्रशोधन उद्योग	-	-	परियोजनाको बढीमा २० प्रतिशत वा रु. ५० लाख सम्म	
१२	प्राङ्गारिक मल कारखाना स्थापना	-	-	परियोजनाको बढीमा २० प्रतिशत वा रु. ५० लाख सम्म	
१३	फलफुल प्रशोधन उद्योग स्थापना	-	-	परियोजनाको बढीमा २० प्रतिशत वा रु. ५० लाख सम्म	
१४	चिया, कफि, मह, च्याउको प्रशोधन	-	-	परियोजनाको बढीमा २० प्रतिशत वा रु. ५० लाख सम्म	

*[Handwritten signature]*

*[Handwritten signature]* ११

*[Handwritten signature]*  
मा. बसुन्धरा हुमागाई  
मन्त्री



	उद्योग स्थापना				
१५	कोल्डस्टोर र कोल्ड चेम्बर स्थापना	-	-	परियोजनाको बढीमा २० प्रतिशत वा रु. ५० लाख सम्म	
१६	कृषि तथा पशुपन्छीजन्य उत्पादनको अन्य प्रशोधन उद्योग स्थापना	-	-	परियोजनाको बढीमा २० प्रतिशत वा रु. ५० लाख सम्म	

मा. बसुन्धरा हुमागाई  
मन्त्री